

संघवाद

प्रश्न-1. एकात्मक सरकार से क्या आशय है?

उत्तर- जिस देश में एक ही स्तर की सरकार हो एवं समस्त शक्तियां केन्द्रीय सरकार में निहित हो।

प्रश्न-2. संघात्मक शासन से क्या आशय है?

उत्तर- जिस देश में दो या दो से अधिक स्तर (प्रकार) की सरकारें हो उसे संघात्मक शासन कहते हैं।

प्रश्न-3. किन देशों में एकात्मक सरकार हैं (कोई दो नाम लिखो)

उत्तर. 1. इंग्लैंड 2. जापान

प्रश्न-4. किन देशों में संघात्मक सरकार है?(कोई दो नाम लिखो)

उत्तर-1. संयुक्त राज्य अमेरिका 2. भारत

प्रश्न-5. संघीय व्यवस्था कितने तरीकों से गठित होती है?

उत्तर-1. साथ आकर संघ बनाना 2. प्रादेशिक विभाजन द्वारा

प्रश्न-6. वर्तमान में बेल्जियम में किस प्रकार की सरकार है?

उत्तर- संघात्मक

प्रश्न-7. भारतीय संविधान में मूल रूप से कितने स्तरीय शासन व्यवस्था थी?

उत्तर- दो स्तर की (द्वि स्तरीय)

प्रश्न-8. आदर्श संघीय व्यवस्था के दो तत्वों को बताइए।

उत्तर- 1. आपसी समन्वय 2. साथ रहने पर सहमति

प्रश्न-9. भारतीय संविधान की आठवीं सूची में कितनी भाषाओं को रखा गया है।

उत्तर- 22 भाषाओं को

प्रश्न-10. भारत में राज्य पुनर्गठन आयोग की रिपोर्ट को कब लागु किया गया था।

उत्तर- 1 नवम्बर 1956

प्रश्न-11. भारतीय संविधान में विषयों का विभाजन कितनी सूचियों में किया गया है।

उत्तर- 3 सूचियों में (संघ सूची, राज्य सूची, समवर्ती सूची)

प्रश्न-12 संघ, राज्य व समवर्ती सूचियों में कितने-कितने विषयों को शामिल किया गया है?

उत्तर- 97 संघ, 66 राज्य व 47 समवर्ती

प्रश्न-13. संघ सूची के किन्हीं दो विषयों को लिखिए

उत्तर- 1. संचार 2. बैंकिंग

प्रश्न-14. सत्ता के विकेन्द्रीकरण से क्या आशय है?

उत्तर- जब सत्ता का बंटवारा विभिन्न स्तरों में किया जाता है या सत्ता की भागीदारी बढ़ायी जाती है तो उसे सत्ता का विकेन्द्रीकरण कहते हैं।

प्रश्न-15. भारत में पंचायती राज व्यवस्था के तीन स्तर कौन-कौन से हैं?

उत्तर- 1. ग्राम पंचायत 2. पंचायत समिति 3. जिला परिषद

प्रश्न-16. ग्राम पंचायत के मुखिया का पदनाम कौनसा है?

उत्तर- सरपंच

प्रश्न-17. गठबंधन सरकार किसे कहते हैं?

उत्तर- जब एक से अधिक राजनीतिक दल मिलकर सरकार का गठन करते हैं तो उसे गठबंधन सरकार कहते हैं।

प्रश्न-18. भारत में गाँवों के स्तर पर स्थानीय शासन व्यवस्था को किस नाम से जाना जाता है?

उत्तर- पंचायती राज के नाम से

प्रश्न-19. भारतीय संघ में वर्तमान में कितने राज्य केन्द्रशासित प्रदेश हैं?

उत्तर- 28 राज्य व 8 केन्द्रशासित प्रदेश

प्रश्न-20. भारत में पंचायती राज अधिनियम कब लागु किया?

उत्तर- 73वें संविधान संशोधन 1992 द्वारा

प्रश्न-21. 73वें संविधान संशोधन की दो विशेषताएं लिखिए।

उत्तर- 1. नियमित चुनाव (5 वर्ष बाद) 2. संवैधानिक प्रावधान 3. आरक्षण की व्यवस्था

प्रश्न-22. भारत में अवशिष्ट विषयों पर कानून बनाने का अधिकार किसको है।

उत्तर- संघ सरकार को

लघूत्तरात्मक प्रश्न

प्रश्न 1. संघीय शासन व्यवस्था से आप क्या समझते हैं?

उत्तर - संघीय शासन व्यवस्था - संघीय शासन व्यवस्था में सर्वोच्च सत्ता दो स्तरों - केन्द्रीय सरकार और उसकी विभिन्न आनुषंगिक इकाइयों की सरकार के बीच बँट जाती है। सत्ता के इन दोनों स्तर की सरकारें अपने-अपने स्तर पर स्वतंत्र होकर अपना काम करती हैं। ये दोनों ही सरकारें अपने-अपने स्तर पर लोगों के प्रति जवाबदेह होती हैं।

प्रश्न 2. भारत की भाषायी विविधता- भारत में 2011 की जनगणना में 121 प्रमुख भाषाएँ पायी गयी हैं। इनमें से 22 भाषाओं को भारतीय संविधान की 8वीं अनुसूची में रखा गया है और इसी कारण इन्हें अनुसूचित भाषाएँ कहा जाता है। शेष को गैर-अनुसूचित भाषा कहते हैं। भाषा की दृष्टि से भारत विश्व का सबसे ज्यादा विविधता वाला देश है।

प्रश्न 3. सरकार के तृतीय स्तर की किन्हीं चार विशेषताओं को स्पष्ट कीजिए।

उत्तर - सरकार के तृतीय स्तर से आशय स्थानीय स्वशासन की संस्थाओं से है। इसकी चार विशेषताएँ निम्नलिखित हैं-

1. इन संस्थाओं के सदस्यों तथा पदाधिकारियों के पदों में अनुसूचित जाति तथा अनुसूचित जनजातियों के लिए सीटें आरक्षित होती हैं।
2. इनमें 1/3 सीटें महिलाओं के लिए आरक्षित की गई हैं।
3. सभी स्थानीय संस्थाओं के सदस्यों के चुनावों के लिए राज्य चुनाव आयोग की व्यवस्था की गई है।
4. राज्य सरकारें अपनी आय का एक भाग विकास कार्य के लिए इन संस्थाओं को देती हैं।

प्रश्न 4. शक्तियों के विकेन्द्रीकरण के पीछे मूल भावना क्या है?

उत्तर - शक्तियों के विकेन्द्रीकरण के पीछे मूल भावना यह है कि अनेक मुद्दों और समस्याओं का निपटारा स्थानीय स्तर पर ही बढ़िया ढंग से ही हो सकता है। लोगों को अपने इलाके की समस्याओं की बेहतर समझ होती है। लोगों को इस बात की भी अच्छी जानकारी होती है कि पैसा कहाँ खर्च किया जाये और चीजों का अधिक कुशलता से उपयोग किस तरह किया जाये?